

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನಿವಾಸರಾಮಾನುಜಮಹಾದೇಶಿಕೈಃ (ಮೈಸೂರ ಆಂಡವನ್)
ಸಂಸ್ಕೃತಭಾಷಾಯಾಂ ಅನುವಾದ್ಯ ಅನುಗೃಹೀತಂ
ಶ್ರೀಮದ್ವೇದಾಂತಾಚಾರ್ಯವಿರಚಿತಂ

॥ ಅಡೈಕ್ಕಲಪ್ಪತ್ತು ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಅಡೈಕ್ಕಲಪ್ಪತ್ತು ||

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಭಕ್ತ್ಯಾದಾವನವಾಪ್ತಸುಸ್ಥಿತಿರಟನ್ ಸರ್ವತ್ರ ಧಾವನ್ ಯಥಾ
ಶ್ರಾಂತಸ್ಸನ್ ಪತಿತೋ ರಘೂತ್ತಮಪದೇ ಕಾಕಸ್ತಥಾ ಸಪ್ತಸು |
ಮುಕ್ತಿಪ್ರಾಪ್ತಿಕರೀಷು ಪೂರ್ಷು ಮಹಿತೇ ಕಾಂಚೀಪುರೇ ದೀವ್ಯತಃ
ಹಸ್ತೀಶಸ್ಯ ಕೃಪೈಕಲಕ್ಷ್ಯಮಧುನಾ ಭೂತ್ವಾ ತಮಾಶಿಶ್ರಿಯೇ || 1 ||

ಕಪರ್ದಿಚತುರಾನನಪ್ರಭೃತಯಃ ಸ್ವಕರ್ಮಾನುಗಾಃ
ಭವಂತಿ ಚಲವೈಭವಾ ಇತಿ ವಿಲೋಕ್ಯ ಪದ್ಮಾಜುಷಃ |
ಗಜಾಚಲಮಹೇಶಿತುಃ ಪ್ರಥಿತಕಾಂಚಿಪೂರ್ವಾಸಿನಃ
ದಯಾಬ್ಧಿವರದಪ್ರಭೋಃ ಶರಣಮೇಮಿ ಪಾದದ್ವಯಂ || 2 ||

ತಂತ್ರೈರನ್ಯೈರ್ವಿನಾ ಸ್ವಸ್ವಸರಣಿಮವಿನಾಶೈವ ಮಂತ್ರೈಸ್ತಥೋಕ್ತೈಃ
ವೈಲಕ್ಷಣ್ಯಂ ಚ ಸೂಕ್ತೈಃ ಸುವಿಶದಮವಲೋಕ್ಯೈವ ಪಾದೌ ನಮಂತಿ |
ಕಾರುಣ್ಯೋದ್ವರ್ಷಿಣೋಽಸ್ಮಾಸ್ವಖಿಲತನುಯುತೇಷ್ಟಸ್ಯ ದೇವಾಧಿನೇತುಃ
ಹಸ್ತಿಕ್ಷೋಣೀಧರಾಧೀಶ್ವರವರದವಿಭೋಃ ಶೀಲತೋಽನ್ಯನ್ನ ಜಾನೇ || 3 ||

ಕಾಕಕ್ರವ್ಯಾದಪಾಂಡ್ವಾತ್ಮಜನೃಪರಮಣೀಕ್ಷತ್ರಬಂಧುದ್ವಿಪೇಂದ್ರ -
ಸ್ಥಾಣುಬ್ರಹ್ಮಾದಿಬೃಂದಾರಕಪುರನಿಲಯೇಭ್ಯಸ್ಸುಖೇಷ್ಟಗ್ರಭಾಜಂ |
ಮೋಕ್ಷಂ ಚಾನಂದಪೂರ್ಣಂ ದದತಮಿಹ ದಯಾಂ ಪ್ರೇಕ್ಷ್ಯ ಪೂರ್ಣಾಂ ತದೀಯಾಂ
ನಾಗಾಧೀಶದೇವಾಧಿಪವರದಪದಾಂಭೋಜಯುಗ್ಮಂ ಪ್ರಪದ್ಯೇ || 4 ||

ಶ್ರೀಶೋಲ್ಲಾಸಕ್ರಿಯಾ ಯಾ ವಿದಧದತಿಮುದಾ ಸಂಜಿಹಾನೋಽನಭೀಷ್ಠಾಃ
 ಸಂಬಂಧೌಘಂ ಗುಣೌಘಂ ಸಮಧಿಕಮನುಭೂಯೈವ ವಿಶ್ವಾಸಕಾಷ್ಠಾಂ |
 ಶ್ರೇಷ್ಠಾಂ ಸಂಪ್ರಾರ್ಥ್ಯ ರಕ್ಷಾಂ ಜಗತಿ ಗತಿಧುತೋ ನೈವ ಚಕ್ರೇ ತಪೋಽಹಂ
 ಕಾಂಚ್ಯಾಂ ಸಾಲಾವೃತಾಯಾಂ ವರದಮುರುದಯಂ ರಕ್ಷಿತಾರಂ ಪ್ರಪದ್ಯೇ || 5 ||

ಪ್ರಾಜ್ಞಾ ಯೇ ಶರಣಂ ಗತಾ ಅನುಯಯುರ್ಯೇ ವಾ ತದುಕ್ತ್ಯಾ ದೃಢಂ
 ಯೇ ವೈತಾದೃಶತಾರಕೋಕ್ತಿದಕೃಪಾಮೇವೈತ್ಯ ಚೇರುಸ್ತಪಃ |
 ಚೌರ್ಯಸ್ಯಾಕರಣಾತ್ ಸ್ವಕಾ ಇಮ ಇತಿ ಪ್ರೀತ್ಯಾಂಗ್ಯಕುವಂಶ್ಚ ಯೇ
 ತೇಷಾಂ ಗೋಪುರಿ ಮಾಂ ದಯಾಳುವರದೇ ನ್ಯಸ್ಯೇ ತುಲಸ್ಯದ್ವಹೇ || 6 ||

ಭವತ್ಪದಯುಗಂ ಶ್ರಯೇ ತ್ವಿತಿ ಸಕೃತ್ಪ್ರವಕ್ತಾನಲಂ
 ಪ್ರತೀತ ಇತಿ ಬೋಧಯನ್ನಿವ ಕರಂ ಪ್ರದರ್ಶ್ಯಾಭಯಂ |
 ವಿತೀರ್ಯ ಸಕಲಂ ಸ್ವಕಂ ಸ್ವಯಮತೀವ ಯೋ ರಾಜತೇ
 ದಯಾಳುವರದಪ್ರಭೋಃ ಪದಯುಗಂ ಚ ತಸ್ಯಾಶ್ರಯೇ || 7 ||

ವಿಶ್ವಾಸಾನ್ಯೂನತಾಯೈ ಉಪಚಿತಫಲಪೂರ್ತ್ಯೈ ಚ ದುಷ್ಕರ್ಮಲಬ್ಧಾಂ
 ಸತ್ಯಾಂಶಾವಿಸ್ಮೃತಿಂ ತಾಂ ನಿರಸಯಿತುಮವಾಪ್ತೋಪಲಬ್ಧೌ ಪ್ರತುಷ್ಟೈಃ |
 ಶೈತಲ್ಯಾಹೀನತಾಯೈ ವಿಧರಣಕರಣಾರ್ಥಂ ಪ್ರಶಾಂತ್ಯೈ ದಯಾಳೋಃ
 ಸೌಂದರ್ಯೋಪಾಸಿಮೂರ್ತೇಃ ಕರಿಗಿರಿಕಮಿತುಃ ಕಿಂ ಗಿರೋ ವಿಸ್ಮರಾಮಿ || 8 ||

ಕ್ಷಣೇ ಚ ನಿಗಮಾರ್ಥವಿತ್ಸುಮನಸಾಂ ವಿಶುದ್ಧೋಕ್ತಿಭಿಃ
 ಶುಭಾರವಿಧಿಯಾಂ ಚ ತಾಸ್ಸುಕಲಯನ್ ಗುರೂಣಾಂ ಗಿರಃ |
 ವಿನಾಶ್ಯ ಧಿಷಣಾಸಿನಾ ವಿಶಯಮಾತ್ಮನಃ ಪ್ರಾಣಮಂ
 ರವೀಂದುನಯನಸ್ಯ ತತ್ಪದಯುಗಂ ಗಜಾದ್ರೀಶಿತುಃ || 9 ||

ಲಕ್ಷ್ಮ್ಯಾಂ ದಿವ್ಯಾಕೃತೌ ತನ್ನಿರವಧಿಕರುಣಾನಿರ್ಮಲಜ್ಞಾನಯೋಶ್ಚ
 ಸಂಸಾಧ್ಯೇ ಸ್ವಾನುಬಂಧೇ ತ್ವಮಿತಜನಪದೈಶ್ಚರ್ಯಪೂರ್ಣೇ ಪ್ರಣಾಶೇ |
 ರಕ್ಷಾಯಾಂ ಸರ್ಗಕಾರ್ಯೇಽಪ್ಯನುದಿತಕಲುಷಾಕಾರರೀತ್ಯಾ ಸ್ಥಿತಸ್ಯ
 ಸುಸ್ಮೇ ಲಕ್ಷ್ಯೇ ವಿಲಗ್ನಶ್ಚರ ಇವ ವರದಸ್ಯಾನುಕಂಪಾವತೋಽಹಂ || 10 ||

ಉಪಾಯೋಽನ್ಯೋ ನ ಸ್ಯಾತ್ ಫಲಮಪಿ ರಮೇಶಾದಿತಿ ವಿದಾಂ
ಪ್ರಪತ್ತಿಸರ್ವೇಷಾಂ ಫಲಮಪಿ ತದೀಯಂ ಸಕೃದಿಮೇ |
ಕದಾಚಿದ್ವೋಪಾಯಃ ಫಲಮಿತಿ ಚ ಮತ್ತ್ವೈವ ಪದಯೋಃ
ಕೃಪಾಳೋಃ ಪ್ರೋಕ್ತಂ ಸದ್ಗುಣಿದಶಕಮೇತದ್ವಿಕಲುಷಂ || 11 ||

ಶ್ರೀದೇಶಿಕಪ್ರಬಂಧಸ್ಥಪ್ರಪತ್ತಿದಶಕಸ್ಯ ಹಿ |
ಗೋಪಾಲಾರ್ಯೋ ಲಿಲೇಖಾರ್ಥತಾತ್ಪರ್ಯೇ ಶ್ಲೋಕಸಂಯುತೇ || 12 ||

|| ಇತಿ ಅಡೈಕ್ಕಲಪ್ಪತ್ತು ಪ್ರಬಂಧಃ ಸಮಾಪ್ತಃ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ||